



Хуткае чытанне:

шкода
ці карысць?



Гістарычнае
падарожжа
ў рытме вальса



Вёска
ў цэнтры
сталіцы
СТАР. 13

ЦЫТАТА ДНЯ



**Алег ТОКУН, начальнік
упраўлення палітыкі
занятасці Міністэрства
працы і сацыяльнай абароны:**

«Намі распрацаваны праект
указа аб павышэнні памеру
дапамогі на беспрацоўі, ён
падтрыманы Мініканомікі і
Мінфінам і цяпер знаходзіцца ва
ўрадзе. Дакумент прадугледжвае
павышэнне памеру дапамогі на
беспрацоўі для дзвюх катэгорый
беспрацоўных. Першая — гэта
тыя, хто звольнены ў сувязі са
скарачэннем колькасці, штату
работнікаў або ліквідацыяй
прадпрыемства. Мы прапануем
плаціць такім беспрацоўным
дапамогу на беспрацоўі ў памеры
100% бюджэту пражытачнага
мінімуму. Другая катэгорыя —
гэта тыя, хто звольнены па
ўважлівых прычынах, напрыклад,
у сувязі са сканчэннем тэрміну
кантракта. Такім беспрацоўным
дапамогу на беспрацоўі
прапануецца ўстанавіць
у памеры 50% бюджэту
пражытачнага мінімуму».

Курсы замежных валют,
устаноўлены НБ РБ з 27.10.2016 г.

Долар ЗША		1,9017 ▲
Еўра		2,0744 ▲
Рас. руб.		0,0305 ▼
Укр. грыўня		0,0743 ▲

ISSN 1990 - 763X

1 6 2 0 8 >



9 771990 763008



Выдаецца
з 9 жніўня 1917 г.

ЗВЯЗДА

Родная газета на роднай мове

27

КАСТРЫЧНИКА 2016 г.

ЧАЦВЕР

№ 208 (28318)

Б Е Л А Р У С К А Я Г А З Е Т А

МАЛЯВАЦЬ СВАЮ ГІСТОРЫЮ



Выпускніца Мірскага прафесіянальна-тэхнічнага каледжа па спецыяльнасці «Мастак роспісу па дрэве» Таццяна НОВІКАВА дапамагае афармляць новую аграсядзібу «Мірскі падворак». Мастачка малюе карту гасцявога пакоя разам з гістарычнымі і культурнымі маршрутамі, якія даюць турыстам уяўленне пра нязведаную і таямнічую краіну Беларусь.
На фота: побач з мастачкай знаходзіцца і гаспадар аграсядзібы Пётр НАРБУТОВІЧ.

Фота Анатоля КЛЕШЧУКА


■ Пра навуку — папулярна

ДРУК УЖО НЕ ТОЙ

3D-прінтары адкрываюць новыя магчымасці

Большасць з нас у сваім жыцці сутыкалася з выхадам са строю рознага кшталту бытавой тэхнікі. Уявіце сабе, што замест таго, каб несці ўмоўны мабільны тэлефон у рамонт, вы проста заходзіце на сайт вытворцы, скачваеце спецыяльны файл і... друкуеце зламаны корпус ці электронную схему на дамашнім 3D-прінтары. Зрэшты, у перспектыве гэта можна будзе рабіць не толькі з тэхнікай — арганізм чалавека таксама мае прыкрыю ўласцівасць «выходзіць са строю», і магчымасць надрукаваць для яго запасную «дэталю» можа змяніць свет. Думаеце, усё гэта справа далёкай будучыні? Так званыя адытыўныя тэхналогіі развіваюцца з неверагоднай хуткасцю, і Беларусь не застаецца ў баку ад гэтага працэсу. Мы наведалі Інстытут цепла-і масаабмену імя Лыкава Нацыянальнай акадэміі навук і даведаліся, як развіваецца 3D-друк у нашай краіне.

СТАР. 4



Фота Сяргея НІКАНОВІЧА

■ Актуальна

ГЭТЫ ЗБОР НЕ КУСАЕЦЦА

Аднак уласнікі дамоў, кватэр і зямлі павінны да 15 лістапада разлічыцца з бюджэтам па маёмасных падатках

Ужо традыцыйна кожную восень да сярэдзіны лістапада беларусы павінны заплаціць падатак на нерухомасць і зямельны падатак. Разам з падатковай службай мы паспрабуем разабрацца з тым, каму ў бліжэйшыя два тыдні неабходна будзе паспець заплаціць гэты збор.

ПРА ВАС НЕ ЗАБУДУЦЦА

Звычайна падатковая інспекцыя рассылае сваім кліентам адпаведныя паведамленні на аплату маёмасных падаткаў да 1 жніўня. Атрымліваюць людзі гэтыя апавяшчэнні заказнымі лістамі. Там прапісваюцца ўсе неабходныя банкаўскія рэквізіты і сума падатку. Чалавеку застаецца толькі не згубіць гэтую паперку і адшукаць грошы. Але калі па нейкіх прычынах ліст ад падатковай вы не атрымалі, гэта зусім не азначае, што ад аплаты вызваліцеся аўтаматычна, бо пра вас забыліся. Проста ў наступным годзе трэба будзе заплаціць такі падатак ужо за два гады. Паведамленне на аплату маёмаснага падатку можа дайсці да адрасата і пасля 15 лістапада. У гэтым выпадку ўласніку нерухомасці неабходна будзе разлічыцца з казнай на працягу 30 дзён пасля атрымання адпаведнай паперы.

ПАДАТКОВАЯ ЛЬГОТА — ТОЛЬКІ НА АДНУ КВАТЭРУ

Паводле падатковага заканадаўства грамадзяне, у якіх ва ўласнасці адна кватэра, поўнасьцю вызваляюцца ад аплаты падатку на нерухомасць у дачыненні да гэтай маёмасці. Захаваецца льгота і ў тым выпадку, калі ў сям'і дзве кватэры, але адна, напрыклад, аформлена на мужа, а другая — на жонку. Зробім нашага патэнцыйнага падаткаплацельшчыка крыху багацейшым і ўявім, што ў яго ёсць не толькі кватэра, але і домік у вёсцы. За кватэру і ў гэтым выпадку падатку не будзе, а вось за домік у вёсцы (а таксама і за зямельны ўчастак, на якім ён размешчаны) прыйдзеца плаціць. Суму падатку падлічвае непасрэдна падатковы орган. Памер яе залежыць ад кадастравага кошту зямлі, канкрэтнага адрасата нерухомасці, размяшчэння ўчастка ў тым ці іншым жыллёвым масіве, ад якасці дарог, наяўнасці сацыяльнай інфраструктуры і гэтак далей. Атрымліваецца, што ў розных абласцях і раёнах маёмасны падатак будзе адрознівацца. Звычайна тут працуе такі алгарытм — абавязкова нерухомасць істотна даражэй ў тым выпадку, калі яна бліжэй да нейкага буйнага адміністрацыйнага цэнтра.

СТАР. 4